

آج اور کل

وہ کل کے غم و عیش پہ کچھ حق نہیں رکھتا جو آج خود افروز و جگرسوز نہیں ہے
وہ قوم نہیں لائق ہنگامہ فردا جس قوم کی تقدیر میں امروز نہیں ہے

☆☆☆☆☆☆

مشرق

مری نوا سے گریبانِ لالہ چاک ہوا نسیم صبح چمن کی تلاش میں ہے ابھی
نہ مصطفیٰ نہ رضا شاہ میں نمود اس کی کہ روحِ شرق بدن کی تلاش میں ہے ابھی
مری خودی بھی سزا کی ہے مستحق لیکن زمانہ دارورسن کی تلاش میں ہے ابھی

~~~~~

## سیاستِ افرنگ

تری حریف ہے یا رب سیاستِ افرنگ      مگر ہیں اس کے مہجاری فقط امیر و رئیس  
بنایا ایک ہی ابلیس آگ سے تو نے      بنائے خاک سے اُس نے دو صد ہزار ابلیس

~~~~~

خواجگی

دور حاضر ہے حقیقت میں وہی عہدِ قدیم اہلِ سجادہ ہیں یا اہلِ سیاست ہیں امام
اس میں پیری کی کرامت ہے نہ پیری کا ہے زور سیکڑوں صدیوں سے خوگر ہیں غلامی کے عوام
خواجگی میں کوئی مشکل نہیں رہتی باقی مہنت ہو جاتے ہیں جب خوئے غلامی میں غلام